
Shri Chandika Stuti

श्रीचंडिकास्तुतिः

Document Information



Text title : Chandika Stutih

File name : chaNDikAstutiH.itx

Category : devii, devI, durgA, aShTaka

Location : doc_devii

Author : Durgaprasad DvivedI

Transliterated by : Rajani Arjun Shankar

Proofread by : Rajani Arjun Shankar

Latest update : October 30, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2020

sanskritdocuments.org



ಶ್ರೀಚಂಡಿಕಾಸ್ತುತಿಃ



ವಿವಿಕ್ತತರ-ಗೋಮತೀ-ಜಠರ-ಮಧ್ಯ-ಸಿದ್ಧಾಶ್ರಮಾಂ
ಪುರೋಗತ-ಸರೋವರ-ಸ್ಫುರದಗಾಢ-ಪಾಥಶ್ಚಟಾಂ .
ವಿಶಾಲ-ತಲತುಂಗ-ಭೂಲುಲಿತ-ನಿಂಬಮೂಲಾಲಯಾಂ
ಭಜಾಮಿ ಭಯಖಂಡಿಕಾಂ ಸಪದಿ ಚಂಡಿಕಾಮಂಬಿಕಾಂ .. 1..
ನ ಲಕ್ಷ್ಯ-ಘಟನಾಶ್ರಯಾಂ ನ ಚ ವಿಶೇಷ-ವೇಶ್ಮಾವಹಾಂ
ಘಟಾನುಕೃತಿ-ಗೋಮತೀ-ವಹನ-ಭಾವ್ಯಮಾನಾಸ್ವದಾಂ .
ನಮಜ್ಜನ-ಮನೋರಥಾರಚನ-ಚಾರು-ಚಿಂತಾಮಣಿಂ
ಭಜಾಮಿ ಭಯಖಂಡಿಕಾಂ ಸಪದಿ ಚಂಡಿಕಾಮಂಬಿಕಾಂ .. 2..
ನಿರಂತರ-ಸಮುಲ್ಲಸತ್ಕಮಲ-ಕೀರ್ಣ-ಪಾಥೋಜಿನೀ-
ಪ್ರತಾನ-ಘನಸಂಪದಾ ಕಮಪಿ ಸಮ್ಮದಂ ತನ್ವತೀಂ .
ತ್ರಿಕೋಣ-ಸರಸೀಮಯೀಂ, ಪರಿಣತಿಂ ಪುರೋ ಬಿಭೃತೀಂ,
ಭಜಾಮಿ ಭಯಖಂಡಿಕಾಂ ಸಪದಿ ಚಂಡಿಕಾಮಂಬಿಕಾಂ .. 3..
ಅನುಗ್ರಹ-ರಸಚ್ಚಟಾಮಿವ ಸರಃಶ್ರಿಯಂ ಯಾಂತಿಕೇ
ವಿಕಾಸಯತಿ, ಪದ್ಮಿನೀದಲ-ಸಹಸ್ರಸಂದಾನಿತಾಂ .
ಪ್ರತಿಕ್ಷಣ-ಸಮುನ್ಮಿಷತ್ಪ್ರಮದ-ಮೇದುರಾಂ ತಾಮಹಂ,
ಭಜಾಮಿ ಭಯಖಂಡಿಕಾಂ ಸಪದಿ ಚಂಡಿಕಾಮಂಬಿಕಾಂ .. 4..
ಪ್ರಚಂಡಯತಿ ವಿಕ್ರಮಂ, ಝಟಿತಿ ಖಂಡಯತ್ಯಾಪದಃ
ಸುಮಂಡಯತಿ ವಾಕ್ಯಲಾಂ, ಸದಸಿ ದಂಡಯತ್ಯುದ್ಧತಾನ್ .
ಕರಂಡಯತಿ ರೋದಸೀ, ಗುಣ-ಸಮೃದ್ಧಿಭಿಯಾ ಹಿ ತಾಂ
ಭಜಾಮಿ ಭಯಖಂಡಿಕಾಂ ಸಪದಿ ಚಂಡಿಕಾಮಂಬಿಕಾಂ .. 5..
ಶ್ರುತಾಽಭಿಲಷಿತಾ, ಮತಾ, ಸುಕಲಿತಾ, ಸಮಭ್ಯರ್ಚಿತಾ
ಸುಧಾ-ಪೃಷತ-ವರ್ಷಿಭಿರ್ನವನವೈರ್ವಚೋಭಿಃ ಸ್ತುತಾ .
ಜಯಾಯ ಖಲು ಕಲ್ಪತೇ ಬಹುವಿಧಾದೃತಾ, ತಾಮಹಂ
ಭಜಾಮಿ ಭಯಖಂಡಿಕಾಂ ಸಪದಿ ಚಂಡಿಕಾಮಂಬಿಕಾಂ .. 6..
ಇತಸ್ತತ ಉದಿತ್ವರ-ವ್ರತತಿನದ್ಧ-ವೃಕ್ಷಾವಲೀ-
ಲುಲದ್ವಿಹಗ-ಮಂಡಲೀ-ಮಧುರರಾವ-ಸಂಸೇವಿತಾಂ .

ಸ್ವಲತ್ಕುಸುಮ-ಸೌರಭ-ಪ್ರಸರ-ಪೂರ್ಯಮಾಣಾಶ್ರಮಾಂ
ಭಜಾಮಿ ಭಯಖಂಡಿಕಾಂ ಸಪದಿ ಚಂಡಿಕಾಮಂಭಿಕಾಂ .. 7..
ದ್ವಿಷತ್ಕುಲ-ಕೃಪಾಣಿಕಾಂ, ಕುಟಿಲಕಾಲ-ವಿದ್ವಂಸಿಕಾಂ,
ವಿಪದ್ವನ-ಕುಲಾರಿಕಾಂ, ತ್ರಿವಿಧ-ದುಃಖ-ನಿರ್ವಾಸಿಕಾಂ .
ಕೃಪಾಕುಸುಮ-ವಾಟಿಕಾಂ, ಪ್ರಣತ-ಭಾರತೀ-ಭಾಸಿಕಾಂ,
ಭಜಾಮಿ ಭಯಖಂಡಿಕಾಂ ಸಪದಿ ಚಂಡಿಕಾಮಂಭಿಕಾಂ .. 8..
ಬ್ರಹ್ಮಾಂಡಾಧಿಕ-ದೇಹಾಪಿ ಗೋಮತೀ-ತೀರ-ಚಂಕ್ರಮಾ .
ಜಯಾಯ ಭಜತಾಂ ಭೂಯಾಚ್ಚಂಡಿಕಾ ಚಂಡ-ವಿಕ್ರಮಾ .. 9..
ಇತಿ ದುರ್ಗಾಪ್ರಸಾದದ್ವಿವೇದೀವಿರಚಿತಾ ಚಂಡಿಕಾಸ್ತುತಿಃ ಸಮಾಪ್ತಾ .

Encoded and proofread by Rajani Arjun Shankar



Shri Chandika Stuti

pdf was typeset on October 30, 2020



Please send corrections to sanskrit@cheerful.com

